

ವಿಷಯ : ರಾಜ್ಯದಲ್ಲಿ ಮೋಪೆಡ್ಸ್‌ಗಳಿಗೆ ತೆರಿಗೆ ಕಡಿಮೆ ಮಾಡುವುದು

ಪ್ರಶ್ನೆ : 130 (511) ಶ್ರೀ ಎಂ. ಆನಂದರಾವ್ (ಶಿವಮೊಗ್ಗ).— ಮಾನ್ಯ ರಾಜ್ಯ ಸಾರಿಗೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಇದೀಗ ಜನ ಸಾಮಾನ್ಯರ ವಾಹನವಾಗಿರುವ ಲೂನ, ಮೋಪೆಡ್ಸ್ ಮುಂತಾದ ವಾಹನಗಳಿಗೆ ಸ್ಕೂಟರ್ ಹಾಗೂ ಮೋಟಾರು ಬೈಕ್‌ಗಳಿಗೆ ವಿಧಿಸಲಾಗುತ್ತಿರುವಷ್ಟೇ ತೆರಿಗೆಯನ್ನು ವಿಧಿಸಲಾಗುತ್ತಿದ್ದು ಅದು ಹೆಚ್ಚಾಗಿರುವುದರಿಂದ ಅದನ್ನು ಕಡಿಮೆ ಮಾಡಲು ಸರ್ಕಾರದವರು ಕ್ರಮ ಕೈಗೊಳ್ಳುವರೇ?

ಉತ್ತರ : ಶ್ರೀ ಎಂ.ಪಿ. ಪ್ರಕಾಶ್ (ರಾಜ್ಯ ಸಾರಿಗೆ ಮಂತ್ರಿಗಳು).— ಅ) ಸದ್ಯಕ್ಕೆ ಇಲ್ಲ.

ವಿಷಯ : ಬೆಳ್ತಂಗಡಿ ತಾಲ್ಲೂಕಿನಲ್ಲಿ ಕೆ.ಎಸ್.ಆರ್.ಟಿ.ಸಿ. ಬಸ್ ನಿಲ್ದಾಣ ನಿರ್ಮಿಸುವುದು

ಪ್ರಶ್ನೆ : 131 (585) ಶ್ರೀ ಕೆ. ವಸಂತ ಬಂಗೇರ (ಬೆಳ್ತಂಗಡಿ).— ಮಾನ್ಯ ರಾಜ್ಯ ಸಾರಿಗೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಬೆಳ್ತಂಗಡಿಯಲ್ಲಿ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ಬಸ್ ನಿಲ್ದಾಣವನ್ನು ನಿರ್ಮಿಸಲು ಮಂಜೂರಾಗಿದ್ದು ಈ ಬಗ್ಗೆ ಈವರೆಗೂ ನಿರ್ಮಾಣದ ಕಾಮಗಾರಿಯನ್ನು ಪ್ರಾರಂಭಿಸದಿರಲು ಕಾರಣವೇನು?

ಉತ್ತರ : ಶ್ರೀ ಎಂ.ಪಿ. ಪ್ರಕಾಶ್ (ರಾಜ್ಯ ಸಾರಿಗೆ ಮಂತ್ರಿಗಳು).— ಬೆಳ್ತಂಗಡಿಯಲ್ಲಿ ಬಸ್ ನಿಲ್ದಾಣ ಮಂಜೂರಾಗಿರುವುದಿಲ್ಲ. ಹಾಗೂ ಅದಕ್ಕೆ ಸೂಕ್ತವಾದ ನಿವೇಶನವನ್ನು ಇನ್ನೂ ಸ್ವಾಧೀನ ಪಡಿಸಿಕೊಂಡಿರುವುದಿಲ್ಲ.

ವಿಷಯ : ಬೆಳ್ತಂಗಡಿ ತಾಲ್ಲೂಕಿನಲ್ಲಿ ಧರ್ಮಸ್ಥಳ ಡಿಪೋ ಮೂಲಕ ಗ್ರಾಮೀಣ ಪ್ರದೇಶಗಳಿಗೆ ನಿಲುಗಡೆ ಬಸ್ ವ್ಯವಸ್ಥೆ.

ಪ್ರಶ್ನೆ : 132 (355) ಶ್ರೀ ಕೆ. ವಸಂತ ಬಂಗೇರ (ಬೆಳ್ತಂಗಡಿ).— ಮಾನ್ಯ ರಾಜ್ಯ ಸಾರಿಗೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಧರ್ಮಸ್ಥಳ ಡಿಪೋ ಮೂಲಕ ಬೆಳ್ತಂಗಡಿ ತಾಲ್ಲೂಕಿನ ವಿವಿಧ ಗ್ರಾಮೀಣ ಪ್ರದೇಶಗಳಿಗೆ ನಿಲುಗಡೆ ಬಸ್ಸಿನ ಸೌಕರ್ಯ ಒದಗಿಸುವ ಬಗ್ಗೆ ಕೇಳಿಕೊಂಡಿದ್ದರೂ ಈವರೆವಿಗೂ ಬಸ್ ವ್ಯವಸ್ಥೆ ಆಗದಿರಲು ಕಾರಣವೇನು ?

ಆ) ಧರ್ಮಸ್ಥಳ ಹಾಗೂ ಕೊಕ್ಕಡ ಮೂಲಕ ಬೆಳ್ತಂಗಡಿ — ಬೆಂಗಳೂರು ಲಕ್ಷ್ಮಿ ರಾತ್ರಿ ಬಸ್ ವ್ಯವಸ್ಥೆ ಈವರೆಗೂ ಆಗದಿರಲು ಕಾರಣವೇನು ?

ಉತ್ತರ : ಎಂ.ಪಿ. ಪ್ರಕಾಶ್ (ರಾಜ್ಯ ಸಾರಿಗೆ ಮಂತ್ರಿಗಳು).— ಅ) ಧರ್ಮಸ್ಥಳದಲ್ಲಿ ಬಸ್ ಡಿಪೋವನ್ನು ತಾರೀಕು 10-10-83ರಲ್ಲಿ ತೆರೆಯಲಾಯಿತು. ಬೆಳ್ತಂಗಡಿ ತಾಲ್ಲೂಕಿನ ಈ ಕೆಳಕಂಡ ಹಳ್ಳಿಗಳಿಗೆ ರಾತ್ರಿ ತಂಗುವ ಬಸ್‌ಗಳನ್ನು ಒದಗಿಸಲಾಗಿದೆ.

- 1) ಬೆಳ್ತಂಗಡಿ — ಕೊಕ್ಕಡ 2) ಮಂಗಳೂರು — ನೆರಿಯಾ
- 3) ಮಂಗಳೂರು — ಅದೂರ್ ಪೆರಾಲ್ 4) ಮಡಿಕೇರಿ — ಧರ್ಮಸ್ಥಳ
- 5) ಧರ್ಮಸ್ಥಳ — ಕೊಕ್ಕಡ 6) ಧರ್ಮಸ್ಥಳ — ಬೆಳಾಲ್
- 7) ಸುಬ್ರಮಣ್ಯ — ಧರ್ಮಸ್ಥಳ 8) ಮಂಗಳೂರು — ಚಾಮರಾಜ

ಆ) ಈ ಮಾರ್ಗದಲ್ಲಿ ಪ್ರಯಾಣಿಕರ ಸಂಖ್ಯೆ ಹೆಚ್ಚಿಲ್ಲದಿರುವುದು.

ವಿಷಯ : ಬೆಳ್ತಂಗಡಿ ತಾಲ್ಲೂಕಿನ ಬಂಗಾಡಿಯಲ್ಲಿ ಗಿರಿಜನ ವಿದ್ಯಾರ್ಥಿನಿಲಯದ ಕಟ್ಟಡದ ನಿರ್ಮಾಣ ಕುರಿತು.

ಪ್ರಶ್ನೆ : 133 (348) ಶ್ರೀ ಕೆ. ವಸಂತ ಬಂಗೇರ (ಬೆಳ್ತಂಗಡಿ).— ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಬೆಳ್ತಂಗಡಿ ತಾಲ್ಲೂಕಿನ ಬಂಗಾಡಿಯಲ್ಲಿ ಗಿರಿಜನ ವಿದ್ಯಾರ್ಥಿನಿಲಯಕ್ಕೆ ಸ್ವಂತ ಕಟ್ಟಡ ಒದಗಿಸಲು ಒಂದು ವರ್ಷದ ಹಿಂದೆ ಬೇಡಿಕೆ ಸಲ್ಲಿಸಿದ್ದರೂ, ಈವರೆಗೆ ಈ ಬಗ್ಗೆ ಕ್ರಮ ಕೈಗೊಳ್ಳದಿರಲು ಕಾರಣವೇನು ;

ಆ) ಇನ್ನಾದರೂ ಅತಿ ಶೀಘ್ರ ವಿದ್ಯಾರ್ಥಿನಿಲಯ ಕಟ್ಟಡದ ನಿರ್ಮಾಣದ ಬಗ್ಗೆ ಕ್ರಮ ಕೈಗೊಳ್ಳಲಾಗುವುದೇ ?

ಉತ್ತರ : ಶ್ರೀಮತಿ ಚಂದ್ರಪ್ರಭಾ ಅರಸು (ಸಮಾಜ ಕಲ್ಯಾಣ ಮತ್ತು ರೇಷ್ಮೆ ಸಚಿವರು).—

ಅ) ಬಂಗಾಡಿಯಲ್ಲಿ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ವರ್ಗಗಳ ಕಲ್ಯಾಣ ಇಲಾಖೆ ಯಾವುದೇ ಗಿರಿಜನ ವಿದ್ಯಾರ್ಥಿನಿಲಯ ನಡೆಸುತ್ತಿಲ್ಲ. ಹಾಗೂ ಇಲ್ಲಿ ವಿದ್ಯಾರ್ಥಿನಿಲಯಕ್ಕೆ ಕಟ್ಟಡ ಒದಗಿಸಲು ಈ ಇಲಾಖೆಗೆ ಬಂದಿಲ್ಲ.

ಅ) ಉದ್ಭವಿಸುವುದಿಲ್ಲ.

ವಿಷಯ : ಬೆಂಗಳೂರಿಂದ ಶ್ರೀ ಕುಕ್ಕಿ ಸುಬ್ರಹ್ಮಣ್ಯಕ್ಕೆ ಸೆಮಿ ಲಕ್ಸರಿ ಬಸ್ ಸೌಕರ್ಯ ಒದಗಿಸುವುದು.

ಪ್ರಶ್ನೆ : 134 (378) ಶ್ರೀ ಬಾಕೀಲ ಹಕ್ಕಪ್ಪ (ಸುಳ್ಯ).— ಮಾನ್ಯ ರಾಜ್ಯ ಸಾರಿಗೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಬೆಂಗಳೂರಿನಿಂದ ಶ್ರೀ ಕುಕ್ಕಿ ಸುಬ್ರಹ್ಮಣ್ಯಕ್ಕೆ ರಾತ್ರಿಯ ಸಮಯ ಸೆಮಿ ಲಕ್ಸರಿ ಬಸ್ ಹಾಕದಿರಲು ಕಾರಣಗಳೇನು ;

ಆ) ಈಗ ಬೆಂಗಳೂರಿಂದ ಸುಬ್ರಹ್ಮಣ್ಯಕ್ಕೆ ಹೋಗುವಾಗ ಎಕ್ಸ್‌ಪ್ರೆಸ್ ಬಸ್ಸನ್ನು ಹಗಲಿನ ಹೊತ್ತು ಬಿಡದಿರಲು ಕಾರಣವೇನು ;

ಇ) ಈ ಬಗ್ಗೆ ಈಗಲಾದರೂ ಸೂಕ್ತ ಕ್ರಮ ತೆಗೆದುಕೊಳ್ಳಲಾಗುವುದೇ ?

ಉತ್ತರ : ಎಂ.ಪಿ. ಪ್ರಕಾಶ್ (ರಾಜ್ಯ ಸಾರಿಗೆ ಮಂತ್ರಿಗಳು).— ಅ) ಹಾಲಿ ಓಡುತ್ತಿರುವ ವೇಗದೂತ ವಾಹನದಲ್ಲಿ ಪ್ರಯಾಣಿಕರ ಸಂಖ್ಯೆ ಉತ್ತೇಜನಕಾರಿಯಾಗಿಲ್ಲ. ಆದುದರಿಂದ ಸೆಮಿ ಲಕ್ಸರಿ ಬಸ್ಸನ್ನು ಹಾಕಿಲ್ಲ.

ಬೆಂಗಳೂರಿನಿಂದ ಕುಕ್ಕಿ ಸುಬ್ರಹ್ಮಣ್ಯಕ್ಕೆ 359 ಕಿ.ಮೀ.ಗಳು ಇದ್ದು, ರಾತ್ರಿ ವೇಳೆ ಓಡುತ್ತಿರುವ ಎಕ್ಸ್‌ಪ್ರೆಸ್ ವಾಹನವು ಯಾತ್ರಿಗಳಿಗೆ ಸುಬ್ರಹ್ಮಣ್ಯವನ್ನು ಬೆಳಿಗ್ಗೆ ತಲುಪಲು ಅನುಕೂಲವಾಗಿರುತ್ತದೆ. ಈ ಮಾರ್ಗದಲ್ಲಿ ಪ್ರಯಾಣಿಕರ ಒತ್ತಡವನ್ನು ಗಮನಿಸಿ ಹೆಚ್ಚಿನ ಬಸ್ ಸೌಕರ್ಯವನ್ನು ಒದಗಿಸಲಾಗುವುದು.

ವಿಷಯ : ಗುಳೇದಗುಡ್ಡದ ಕೆ.ಎಸ್.ಆರ್.ಟಿ.ಸಿ. ಇಲಾಖೆಯವರು ಎರಡು ಪರ್ಸೆಂಟ್ ವಿಮಾ ಚಾರ್ಜ್ ವಿಧಿಸುವುದು.

ಪ್ರಶ್ನೆ : 135 (184) ಶ್ರೀ ಮಲ್ಲಿಕಾರ್ಜುನ, ಎ. ಬನ್ನಿ (ಗುಳೇದಗುಡ್ಡ).— ಮಾನ್ಯ ರಾಜ್ಯ ಸಾರಿಗೆ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೇ :—

ಅ) ಗುಳೇದ ಗುಡ್ಡ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆ ಇಲಾಖೆಯ ನಿಯಂತ್ರಣಾಧಿಕಾರಿಯವರು ಕೈಮಗ್ಗದ ಮಾಲಿನ 'ಪಾರ್ಸಲ್‌ಗಳಿಗೆ 2 ಪರ್ಸೆಂಟ್ ವಿಮಾ ಚಾರ್ಜ್ ಮಾಡುತ್ತಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ, ಕರ್ನಾಟಕದಲ್ಲಿ ಎಲ್ಲಿಯೂ ಇಲ್ಲದೆ ಗುಳೇದಗುಡ್ಡಕ್ಕೆ ಮಾತ್ರ 2 ಪರ್ಸೆಂಟ್ ವಿಮಾ ಚಾರ್ಜ್ ಮಾಡುವುದಕ್ಕೆ ಕಾರಣವೇನು ?

ಉತ್ತರ : ಎಂ.ಪಿ. ಪ್ರಕಾಶ್ (ರಾಜ್ಯ ಸಾರಿಗೆ ಮಂತ್ರಿಗಳು).— ಅ) ಇಲ್ಲ.

ಆ) ಮೇಲ್ಕಂಡ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ವಿಷಯ : ಕೆ.ಆರ್. ಮಿಲ್ ಬೀಗ ಮುದ್ರೆಯ ಬಗ್ಗೆ.

ಪ್ರಶ್ನೆ : 136 (294) ಶ್ರೀ ಎಮ್.ಎಸ್. ಕೃಷ್ಣನ್ (ರಾಜಾಜಿನಗರ).— ಮಾನ್ಯ ಕಾರ್ಮಿಕ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಕೆ.ಆರ್. ಮಿಲ್ ಯಾವಾಗಿನಿಂದ ಬೀಗ ಮುದ್ರೆ ಆಗಿದೆ ಮತ್ತು ಅದಕ್ಕೆ ಕಾರಣಗಳೇನು ;

ಆ) ಈ ಬೀಗಮುದ್ರೆಯನ್ನು ತೆರವು ಮಾಡಿಸಲು ಮತ್ತು ಕೆಲಸಗಾರರಿಗೆ ಕೆಲಸ ಕೊಡಿಸಲು ಸರ್ಕಾರವು ಏನು ಕ್ರಮ ಕೈಗೊಂಡಿದೆ ?

ಉತ್ತರ : ಶ್ರೀ ಅಜೀಜ್‌ಸೇತ್ (ಕಾರ್ಮಿಕ ಮಂತ್ರಿಗಳು).— ಅ) 23-11-83ರಿಂದ ಕೆಲಸಗಾರರು ಮುಷ್ಕರದಲ್ಲಿದ್ದಾರೆಂದು ವರದಿಯಾಗಿದೆ. ಆದರೆ ಕೆಲಸಗಾರರು ಮಾಲೀಕರೇ ಅವರನ್ನು ಹೊರಗಿಟ್ಟಿದ್ದಾರೆಂದು ಹೇಳುತ್ತಿದ್ದಾರೆ. 14-7-1983ರ ಒಪ್ಪಂದದ ಪ್ರಕಾರ ಹಣಕೊಡಬೇಕೆಂದು ಕಾರ್ಮಿಕರೇ ಬೇಡಿಕೆ. ಉತ್ಪಾದನೆಯ ಮಟ್ಟ ಇತ್ಯಾದಿಗಳ ಪುನರ್ವಿಮರ್ಶೆಯೂ ಆಗಬೇಕೆಂದು ಮಾಲೀಕರ ಬೇಡಿಕೆ.

ಆ) ವಿಷಯವನ್ನು ರಾಜೀ ಸಂಧಾನಕ್ಕೆ ಎತ್ತಿಕೊಳ್ಳಲಾಗಿದೆ. ಮಾನ್ಯ ಕಾರ್ಮಿಕ ಮಂತ್ರಿಗಳ ಮಟ್ಟದಲ್ಲಿಯೂ ಸಭೆಗಳು ನಡೆಯುತ್ತಿವೆ. ಮುಂದಿನ ಸಭೆ 18-1-1984ರಂದು ನಡೆಯಲಿದೆ.

ವಿಷಯ : ರಾಜ್ಯದಲ್ಲಿ ನಿವೇಶನ ರಹಿತರಿಗೆ ನಿವೇಶನ ಹಂಚುವ ಮತ್ತು ಜನತಾ ಮನೆಗಳ ಬಗ್ಗೆ.

ಪ್ರಶ್ನೆ : 138(307) ಶ್ರೀ ಬಿ. ಬಿ. ಚಿಮ್ಮನಕಟ್ಟೆ (ಬಾದಾಮಿ) ಮತ್ತು ಶ್ರೀ ಎ. ಕೆ. ಕಟ್ಟಿ ಮನಿ (ಮಂದೋಳ್) ಮಾನ್ಯ ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ; ಅ) 1-1-83ರ ವರೆಗೆ ರಾಜ್ಯದಲ್ಲಿ ನಿವೇಶನ ರಹಿತರಿಗೆ ಹಂಚಲಾದ ನಿವೇಶನಗಳ ಸಂಖ್ಯೆ ಎಷ್ಟು ? (ಜಿಲ್ಲಾವಾರು ಅಂಕಿ-ಅಂಶಗಳನ್ನು ಒದಗಿಸುವುದು)